

ρίας, ἀλλ' ἐξαίφνης ὀλίγον δέω εἰπεῖν ἤρως τις ἢ δαίμων
 ἢ θεὸς ἐκ θηρίων τοῦ κακίστου γενόμενος. ἐκ τῆς Στοᾶς
 γὰρ λαβόντα τὴν ἀρετὴν ἔστιν εἰπεῖν 'εὗξαι εἴ τι βούλει· C
 πάντα σοι γενήσεται'· πλοῦτον φέρει, βασιλείαν ἔχει, τύχην
 5 δίδωσιν, εὐπότους ποιεῖ καὶ ἀπροσδεεῖς καὶ αὐτάρκεις,
 μίαν οἴκοθεν δραχμὴν οὐκ ἔχοντας. (5.) ὁ μὲν γὰρ ποι-
 ητικὸς μῦθος τὸ κατὰ λόγον φυλάττων οὐδαμοῦ προλείπει
 τὸν Ἡρακλέα τῶν ἀναγκαίων δεόμενον, ἀλλ' ὥσπερ ἐκ
 πηγῆς ἐπιρρεῖ *** αὐτῷ καὶ τοῖς συνοῦσιν· ὁ δὲ τὴν
 10 Στωικὴν λαβὼν Ἀμάλθειαν πλούσιος μὲν γέγονεν, ἐρα-
 νίζεται δὲ τροφὴν παρ' ἐτέρων, καὶ βασιλεὺς μὲν ἔστι
 μισθοῦ δ' ἀναλύει συλλογισμούς, καὶ πάντα μὲν ἔχει μόνος
 ἐνοίκιον δὲ τελεῖ καὶ ἄλφιτ' ὠνεῖται, πολλάκις δανειζό- D
 μενος ἢ μεταιτῶν παρὰ τῶν οὐδὲν ἔχόντων.

15 6. Καὶ ὁ μὲν Ἰθακησίων βασιλεὺς προσαιτεῖ λανθάνειν
 ὅς ἐστι βουλόμενος καὶ ποιῶν ἑαυτὸν ὡς μάλιστα 'πτωχῶ
 λευγαλέω ἐναλίγκιον' (π 273)· ὁ δ' ἐκ τῆς Στοᾶς βοῶν
 μέγα καὶ κεκραγώς· 'ἐγὼ μόνος εἰμὶ βασιλεύς, ἐγὼ μόνος
 εἰμὶ πλούσιος' ὁρᾶται πολλάκις ἐπ' ἄλλοτρίαις θύραις
 20 λέγων

'δὸς χλαῖναν Ἰππώνακτι· κάρτα γὰρ ῥιγῶ
 καὶ βαμβακύζω.

E